

Voice of Liberty

ድምጺ ሓርነት

7 መጋቢት 2004

ተጋዳላይ ማሕሙድ ሸሪፎ መንደር?

ተጋዳላይ ማሕሙድ ሸሪፎ አብ ተጋድሎ ሓርነት ኤርትራ 5ይ ክፍሊ ካብ 1966 ክሳብ 1968 ዓ.ም፡ ካብ 1968 ክሳብ 1969 ኣብቲ ንሰለስተ ክፍሊታት፡ (ሳልሳይቲ፡ ራብዓይቲን፡ ሓምሻይቲን) ጠርኒፉ ዝቐመ ስሉሳዊ ሓድነት፡ ኣብ 1970 ዓ.ም ድማ ሓደ ካብ መስራቲ ህዝባዊ ግንባር ሓርነት ኤርትራ ኩይኑ ቃልሱ ክሳብ ናጽነት ዝቀጸለ ገዲም ተጋዳላይ ኢዩ።

ተጋዳላይ ማሕሙድ ሸሪፎ ነቲ መሪርን ሕልክሳኛነት ዝበዝሖን ናይ ቃልሲ ጉዕዞ፡ ብልዑል ተወፋይነትን ኣበርክቶን፡ ሓደ ካብቶም ኣብ ዕጥቃዊ ቃልሲ መሪሕ ተራ ዝነበሮም ኩይኑ ኣሕሊፉዎ። ክሳብ 1ይ ውድባዊ ጉባኤ ድማ ኣብ ደረጃ ዝተፈላለዩ ናይ ሓላፍነት ጽፍሒታት ሰሪሑ ኢዩ።

ኣብቲ ብ1977 ዓ.ም ዝተኻየደ 1ይ ውድባዊ ጉባኤ ህዝባዊ ሓይልታት ሓርነት ኤርትራ፡ ኣባል ፖለቲካዊ ቤት ጽሕፈት ኩይኑ ስለ ዝተመርጸ ኣብ ላዕለዎይ ጽፍሒ መሪሕነት ተመሪጹ ንቃልሲ ህዝቢ ኤርትራ ኣብ ዓወት ንከብጽሕ ዓቢ ኣበርክቶ ዝገበረ ተጋዳላይ ኢዩ።

ተጋዳላይ ማሕሙድ ሸሪፎ፡ ካብ ቀዳማይ ክሳብ ካልኣይ ጉባኤታት ህዝባዊ ግንባር ሓርነት ኤርትራ (1977-1987) ናይ ክፍሊ ዜናን ፖሮፖጋንዳን ሓላፊ ኩይኑ ተመዲቡ ስርሑ ቀጸሉ። ኣብ ክፍሊ ዜና፡ ምስቲ ኣብቲ እዋን ዝነበረ ሓድሽ ተመክሮ፡ ዓቕምን መሳርሕን፡ ብዝተፈላለዩ ቋንቋታት ኤርትራ ንተጋደልትን ህዝብን ዘራኽብ ሓበሬታን ትምህርትን ብድምጺ ሓፋሽ ኣብ ምፍናውን፡ ፖለቲካዊ ኣፍልጦ ህዝቢ ኤርትራ (political awareness) ክብ ንክብል ልዑል ተራ ተጻዊቲ። ብተወሳኺ፡ ኣብ ትሕቲኡ ኩይኖም ንዝገልግሉ ዝነበሩ ተጋደልቲ ብምትብባዕን ብምእላይን፡ ሓያላት ጸሓፍትን ጋዜጠኛታትን ኩይኖም ሃገራዊ ጉብኣም ክም ዘበርክቲ ዝገበረ ተጋዳላይ ኢዩ።

ተጋዳላይ ማሕሙድ ሸሪፎ፡ ብ1987 ኣብ ዝተኻየደ 2ይ ውድባዊ ጉባኤ እንደገና ብደረጃ ፖለቲካዊ ቤት ጽሕፈት ስለ ዝተመርጸ ኣብ ክፍሊ ህዝባዊ ምምሕዳር ተመዲቡ፡ ህዝቢ ኣብ ምውዳብን ምንቃሕን ንዝተዋፈሩ ኣባላት ክፍሊ ህዝባዊ ምምሕዳር እንዳመርሑ፡ ኣብ ወሽጢ ሃገር ይኹን ኣብ ወጻኢ ሃገር ዝነበሩ ኤርትራውያን ኣብ ምውዳብ ልዑል ተራ ተጻዊቲ።

ብሓፈሻኡ፡ ኣብ መዳይ ናይ ተራ ሓፋሽ ውድባት ዝተኻየደ ሃገራዊ ቃልሲ ዝነበሮ ኣበርክቶ ዘግህዶን ዝገልጸን ሰፊሕ ተራን ዕማምን ምዝካር ኣኻልን ውጽኢት ናይ ዝተኻየደ ቃልሲ መርኢዮን ኢዩ ክበሃል ይከኣል።

ተጋዳሪ ማሕሙድ ሸሪፎ ነበሱ ዘየተዳባቢ፣ ምስ ኩሎም ተጋደልትን ሓፋሽ ወደባትን አባላት ግንባርን እናተረዳድኦ ሓልዮትን ለውሃትን ዝመልኦ ኣቀራርባ ዝነበሮን ሰውራ ኤርትራ ካብ ዘፍረዮም ብሉጻት ተጋደልቲ ሓደን ኢዩ።

ብ1994 ኣብ ዝተገብረ ሳልሳይ ውድብዊ ጉባኤ'ውን፣ ንሳልሳይ ጊዜ ኣብ ላዕለዎይ መሪሕነታዊ ጽፍሒ ህዝባዊ ግንባር ተመሪጹን ብደረጃ መንግስቲ'ውን ሚኒስተር ዞባዊ ምምሕዳርን፣ ፕረዚደንት ሃገረ ኤርትራ ኣብ ዘይነበረሉ ጊዜ፣ ብውክልና፣ ናይ ፕረዚደንትነት ስልጣን ሓዙ ንክጸንሑ ኣብ ዘኸእሎ ደረጃን፣ ኩይኑ ንሃገሩን ህዝቡን ኣገልጊሉ።

ኣብ ቍጠባዊ ጉዳያት ህ.ግ.ደ.ፍ፣ ናይቲ ንዕኡ ክመርሕ ዝቐመጠ፣ ሕድራ-ትራስት-ፋንድ፣ ኣባል ቦርድ ኩይኑ ኪሰርሕ ተመዚዙ ከም ዝነበረን፣ ቦርድ ስርሑ ንኪጅምር ኩለን ቁጠባዊ ትካላት ህ.ግ.ደ.ፍ ስርሑን ከጽፍፋን ኦዲታዊ ስርሓት ኪካየደለን ተነገሩ፣ ዝተዋህበ መምርሒ ስለ ዘይተተግበረ ቦርድ ስርሑ ኪጅምር ከም ዘይከኣለ ዚገከር ኢዩ።

ሚኒስተር ማሕሙድ ሸሪፎ፣ ከምቲ ብዙሓት ዝምስክሩዎ፣ ምስ ውጹዓት ዝደናገጹ፣ ሽግራቶም ኪፈትሑ ዝከኣሎ ዝገብር፣ ኣብ ገለ እዋን'ውን ዝውሰድ ዝነበረ ስጉምትታት፣ ብፍላይ ኣብ ልዕሊ ተጣየሱቲ ተጋደልቲ፣ ኣደ-ቁልዑ፣ ብዕድመ ዝደፍኦ ደቂኣንስትዮ፣ ስድራቤት ሰውኣት፣ ብምትሕብባር ሕልናዊ ስርሓት ኪሰርሑን ከተዓራርን ይፍትን ምንባሩ እቶም ግዳያት ናይ ከምዚ ዓይነት ኩነታት ዝነበሩ ውልቀ ሰባት ዝምስክርዎ ሓቂ ኢዩ።

ኣብ መስርሕ-ጉዕዞ-ቃልሲ ናይ ርእይቶ ፍልልያት ኪፈጠር ባህርያዊ ኢዩ። ንሰብ ዘይገበኑን ዘይስምዒቲን ሂብካ ከተጸልጦ ግን ዘሸርዕ ምርጫ ኣይከኑን፣ ዘይምትእምማንን ቅርሕንትን ዘትርፍ ኣሉታዊ ኣገባብ'ውን ኢዩ። ማሕላ-ቃልሲ ከይጠለመካ፣ ንእስነትካን እታ እንኮ ህይወትካን ንህዝብኻን ሃገርካን ወፊኻ፣ ንብጻይካምበር ንግኻ ከይበልካ፣ እታ ዘይተኸደንካላን ዘየገጽካላን ሓሳዊት ዓለም ኣርኪባ ዘይስምካ ክትህበካስ ኣየሕዝንንዶ?

ሚኒስተር ማሕሙድ ኣብዚ መሪርን ነዊሕ ናይ ቃልሲ ጉዕዞ ብናይ ቀረባ መሳርሕቲ እሙን ጥራይ ዘይከኑስ ማዕረ ንቦታ ፕረዚደንት ተኪኡ ዝሰርሕ ዝነበረ ተቃላሳይ፣ ብግቦን ምጥፍፋእን ክምኡ'ውን ብሃይማኖታዊ ስምዒት ኪኸሰስን ስሙ ኪጽልምን ተሰሚዑ። ንምኻኑ፣ እቲ ተዋሂቡ ዝበሃል ጉቦ ኣበዮናይ ባንክ ናይ ኤርትራ ወይ ኣበዮናይ ባንክ ናይ ዓለም ኢዩ ዘሎ? ህዝቢ'ውን እኮ ተጠቀምትን ወሃብቲ ጉቦን ተዓ ዘብትን ስለ ዝከኑ ዝተዋህበ ጉቦ እንተሊዩ ክሲ ከቕርብ ተሓቲቲ ኔሩ እዩ። ንሱ ኪጥቀመሉ ዕድል እንተዘይረኺቡኹስ ስድራ-ቤቲን ደቁን ካብ ሎሚ ዝሓስም ጊዜ ኣለዎም ድዩ?

ተጋ. ማሕሙድ ሸሪፎ ኣብ ዝሓለፈ ናይ ቃልሲ እዋን ኣብ ኩሎ መድረኻት ካብ ዝምባሌን ስምዒትን ነጻ ኮይኑ ኢዩ ተጋዲሉ። እቲ ፍልልያት፣ ኣብ ዓይ ምዳብ ኣኼባ ማእከላይ ባይቶ ህዝባዊ ግንባር ሓርነት ኤርትራን፣ መበል 13 ኣኼባ ሃገራዊ ባይቶ ኤርትራን (ናይ ነሓስን መስከረምን 2000 ዓ.ም) ዝተንጸባረቐን፣ ብድሕሪኡ ኣብ ዝቐጸለ እዋን፣ ኣብ ውሽጢ መርሕነታት ግንባርን መንግስትን ዝተጋህደን ኢዩ። እዚ መራሒ

ኸይኑ ኣብ ብርክት ዝበሉ ልዑል ሃገራዊ ስርሓት ዝተዋሰኑ፣ እሞ ኸኣ ኩሉ ዝእመነሉ ዝንበረ፣ ብዝተፈጠረ ፍልልያት ብብልሽውናን እምነተ-ድርቅናን ኪኸሰስን ስሙ ኪጽልምን'ኳ እንተ ተደልየ እቲ መርትዖ ድኣ ኣበይ ኣሎ?

እቲ ሓቂ ንሱ ኣይከኑን፣ ናይ ደቂ-ሰባት ታሪኽ ኪትቕይሮን ዘዩሉ ከተምጽእን ምፍታን ጥራሕካ ዘወጸኣካ ተግባር ኢዩ።

ክቡራት ሰማዕትና

እቲ ንዳርጋ ፍርቂ ዘመን ምሻኻ ዝተጋደለን ምሻኻ ዝጸንሐን ሰብ ዝግብኦ ታሪኽ እንተዘይሂብካዮ ድኣ ብዛዕባ መን ኢኻ ኪትዛረብ ትኽእል? እዚ ንሕልና ነብሲወከፍ ኣብ ጉዕዞ ቃልሲ ዝነበረን ታሪኽ ናይ ቃልሲ ኤርትራ ዝፋልጥን ዝሕደግ ይመስለና።